

IL-HARUFA TA' L-GHID

Ta' PAWLU MIFSUD

Xi xahar qabel il-Gimgha l-Kbira, Manwel kera zimarra minn ghand Dun Mattew li kellu f'idejh il-purcissjoni bil-vari. Meta newwillu x-xelin u geżwer iż-zimarra fil-biċċa nadifa li tatu ommu, Manwel qallu:

“Issa, Dun, din is sena hallini nerfa' l-Harufa fil-purcissjoni tal-Gimgha l-Kbira.”

U Dun Mattew biex jiċċajta wiegħbu: “Trid x terfa' s-serduk ukoll? Hekk ah'ar ghax flok wahda jkollok tnejn.”

Imma Manweli ma kienx qed jiċċajta u b'arja ta' wiehed kbir is-sokta jkelem l-x-xwejjah Dun Mattew u jiffittah biex iħallih jiehu l-Harufa ghax hekk kien qallu n-Nannu Xand inkella ma kienx biħsiebu jagħtih xeni aktar biex iħriż zimarra vjola.

“Taf x'qalli n-nannu Xand, Dun Mattew? Qalli issa kbirt u ma ghadux jixraqli nerfa' biċċa salib ta' l-injam. Qalli din is-sena jaqbei li nibda ne'fa' l-Harufa ta' l-Ghid ghax, jekk forsi ma tafx, dik kien ghamilha n-Nannu tan-Nannu Xand, Ftehemna, mela, Dun Mattew?”

Dun Mattew ħares lejha u tbissimlu bil-qalb ghax iggustah jarah jirraguna qisu raġel zghir. Ma kontx tghid li Manweli kien ghad kellu biss seba' snin u nofs, imma minn kliemu kien jurik li t-tifel kien ghad jimxi 'l quddiem fl-iskola.

“Tajjeb,” qallu Dun Mattew sa fl-aħħar. “Issa l-Harufa nwar-rabha biex teħodha int, u dak in-nhar tal-purcissjoni, ejja sib lili u nnewwilhielek. Ara x'se ngħidlek: qis li ma tghid lil hadd minn sha-bek, tafx, ghax inkella jehduli rasi u jkollok tibqa' bla Harufa. Mur, isa, kun imbierek.”

U Manweli qal benedizzjoni bil-hatfa u ġera 'l barra ferhan se jtir. Imma lil Dun Mattew obdih sew. Ma qal lil hadd bil-biċċa tal-Harufa u nhar il-Gimgha l-Kbira, wara li kienet intemmet il-priedka twila ta' tliet sigħat, dahal jigris fis-Sagristija liebes iż-zimarra vjola u rħieha jfittex lil Dun Mattew. U Dun Mattew kien zamm kelmtu wkoll. Minn rokna mwarrba mar u għablu l-Harufa u wis-ieh biex imur isib postu dlonk. Qallu biex ma joqghodx jilghab biha u biex jibza' għaliha kemm jista'. Hafna mit-tfal, meta raw lil Manweli bil-Harufa f'idu, bdew igergru u qalu li kien għadu zghir biex igorrha tul il-purcissjoni twila twila. Bdew igħidulu, xi whud, li żgur kien se jegħja f'nofs ta' triq u mbagħad taqagħlu fl-art u titfarak. Imma hu ma kellimhom xejn u mar sab postu qrib il-Monument, l-istatwa ta' Kristu mejjet, sakemm fl-aħħar iċċaqilqu u bdew heġgin, tlikki tlikki, minn gol-Knisja għal fuq iż-zuntier.

Ma ngħidu xejn, in-nies kollha tar-raħal malli raw lil dak il-qrempuċu ta' Manweli bil-Ħarufa f'idejĥ, bdew qishom bil-imħatra min jizzikah u jgħidlu xi haġa.

"Tajba, Manweli," qallu Karmnu l-Mastrudaxxa, "issa hu ħsiebha sewwa halli tikber u tagħtik il-halib."

"Beq... beq..." beda taparsi jgħajjat Vitor, naqra ta' sabi fuq tiegħu li kien jittanta x-xemx għaddejja.

U Ketrin tal-Ħanut tal-Merċa tbissmitlu waħda kbira u pespsitlu f'widnejh: "Dik tajba, Lel, biex nixwuha l-forn."

Manwel mank kien jitbissmilha imma kien iżomm tajjeb il-Ħarufa b'idejĥ maħruġa 'l barra u jimxi dritt dritt tul it-triq. U malli lemaħ lin-Nannu Xand, li wara kolloxx kien hu li webblu bil-biċċa tal-Ħarufa, iktar ried qisu juri ruħu u ħarislu ħarssa li biha ried kieku jfisser: "Hawn hi l-Ħarufa, Nann... kif ridna ahna t-tnejn sar. Ara kemm qed nerfaghha tajjeb."

Imma ġara, jahasra, li t-triq tal-pruċissjoni kienet twila wisq u s-saħħa ta' dirgħajj Manweli kienet ċkejna ħafna u, aktar ma jgħaddi l-hin aktar beda jhossu jegħja. Dirgħajh beda jhosshom jitqalu u jintelqu 'l isfel u l-Ħarufa bdiet ukoll tiżzerzaqlu xi naqra kultant. X'jaq... bad jagħmel? Ighid lil shabu li kien għeja u jibdilha ma' xi salib żgħir li soltu kien jerfa'? Jurihom li kien għamilha ta' pruzuntuż iżzejjed u hekk jaqa' għaċ-ċajt quddiem it-tfal kollha?

Fid-daqqa u l-hin jilmaħ riesaq lejħ bil-lajma lil Dun Matthew u miegħu kellu tifel it-tampar tiegħu li kien ikaxkar warajħ u jibki u joffoq, qisu kienet se toħroġ ruħu. X'kien ġaralu lil Ġużi taz-Zija Mari?

"Ħares, Manweli," qallu jlaqlaq Dun Matthew, "a'a, kuġinuk ilu jibki ħafna għax qal li jrid iżomm il-Ħarufa huwa wkoll. Ma jridx salib ta' l-injam. Qal li la rfajtha int, issa kien imiss li jġorrha daqs-xejn hu. Ma tikkuntentahx, Manwel?"

Manweli, ta' makkak li kien, ma ċediex mill-ewwel għalkemm f'qalbu ferah li l-Bambin kien baġhatlu 'l xi hadd biex iserrhu naqra waħda. U għalkemm żgħir intebaħ li kif giet il-biċċa kien xorta se johroġ ta' raġel sa l-aħħar meta fis-sewwa hu kien wasal biex jaqta' qalbu li jwassal il-Ħarufa sat-tmiem.

"Jehodha la trid hekk, Dun," laqlaq Manweli, "issa bil-patt li jien nidhol biha l-Knisja. Meta nashu hdejn is-Salib tal-Misraħ irid jerga' jhalliha f'idejja. Ta' jeb hekk?"

"Xi tgħid, Ġużi?" staqsa Dun Matthew lill-kuġin ta' Manweli. U dan ikkuntenta, waqaf mill-biki u ħa minnufiħ il-Ħarufa f'idejħ u newwel is-salib li kellu lil Manweli.

U l-affari mxiet ħarir. Ġużi baqa' jzomm il-Ħarufa sakemm waslu hdejn is-Salib tal-Misraħ waqt li kuġinuh Manweli mexa qribu,

kwazi jhokk miegħu, qisu qiegħed għassa li ma jmurx, Alla hares qatt, taqagħlu u sir fraq. U mbagħad forsi jehel hu. Imma Ġużi żammha sod u kien pront newwilhielu lura meta kien il-waqt. U Manweli reġa' ha f'idejh il-Harufa bl-a-ja li ke'lu qabel il-għaliex issa dirgħajh kienu striegħu sewwa. Anzi mexa biha wisq ahjar minn qabel u tghidx kemm hassu mkabbar tul din l-ahhar biċċa triq tal-purċissjoni. Sakemm daħlu l-Knisja, baqa' l-hin kollu, jiegħu gost j'sma' n-nies li kienu jafuh jifirhulu li kien wassalha qawwiya u shiha minkejja t-triq twila. Hafna ma kinux intebhu li kuġinuh Ġużi kien għenu biċċa għmieha mit-triq, imma gara li dak l-imbierak ta' Vitor, xitan bil-qrun, kien intebah bl-affari kollha u rhielha jinkih u jghidlu : "Alla hares ma kienx kuġinuk għalik għax kieku l-Harufa ilha li saret biċċiet."

Imma Manweli lanqas ta każ tiegħu. Hu x'inhu, l-istorja tal-Harufa spiċċat hawn għal dik is-sena u s-sena ta' wara, Manweli u kuġinuh Ġużi reġgħu l-istess. Din is-sena, imma, Manweli se jerfagħha waħdu għax issa kiber u għandu qrib l-għaxar snin. U kuġinuh Ġużi, kieku stess, lanqas jista' jghinu għax ftit xhur ilu siefer mal-familja tiegħu lejn l-Awstralja. Nistgħu ngħidu, għalhekk, li għal xi sena jew tne'n oħra, il-Harufa ta' l-Għid u Manweli se jibqgħu hbieb kemm-il-darba toħroġ il-purċissjoni bil-vari tal-Gimgha l-Kbira.